



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៥៧០ នស/ក.បក

**អនុក្រឹត្យ
ស្តីពី**

ការរៀបចំ និងការប្រព្រឹត្តទៅរបស់គណៈកម្មាធិការសិទ្ធិមនុស្សកម្ពុជា

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី ២៤ ខែ កញ្ញា ឆ្នាំ ២០១៣ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យ ប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៩ ចុះថ្ងៃទី ២៤ ខែ មករា ឆ្នាំ ១៩៩៦ ដែល ប្រកាសឱ្យប្រើច្បាប់ស្តីពីការបង្កើតទីស្តីការគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/១២១៣/១៣៣៦ ចុះថ្ងៃទី ០៩ ខែ ធ្នូ ឆ្នាំ ២០១៣ ស្តីពី ការរៀបចំជាថ្មីនូវគណៈកម្មាធិការសិទ្ធិមនុស្សកម្ពុជា
- បានឃើញអនុក្រឹត្យលេខ២០អនក្រ.បក ចុះថ្ងៃទី ៣០ ខែ មេសា ឆ្នាំ ១៩៩៦ ស្តីពីការរៀបចំនិង ការប្រព្រឹត្តទៅរបស់ក្រសួងនិងរដ្ឋលេខាធិការដ្ឋាន
- បានទទួលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គ នាថ្ងៃទី ២២ ខែ មីនា ឆ្នាំ ២០១៣

សម្រេច

**ជំពូកទី ១
បទប្បញ្ញត្តិទូទៅ**

មាត្រា ១: អនុក្រឹត្យនេះកំណត់អំពីការរៀបចំនិងការប្រព្រឹត្តទៅរបស់គណៈកម្មាធិការសិទ្ធិមនុស្សកម្ពុជា។

**ជំពូកទី ២
គុណតម្លៃ និងការកិច្ច**

មាត្រា ២: គណៈកម្មាធិការសិទ្ធិមនុស្សកម្ពុជា មានប្រធានដឹកនាំរួម និងមានអនុប្រធាន ព្រមទាំង សមាជិកជាជំនួយការរបស់ប្រធាន ហើយត្រូវតែងតាំងដោយព្រះរាជក្រឹត្យតាមសំណើ របស់នាយករដ្ឋមន្ត្រី ។

មាត្រា ៣: គណៈកម្មាធិការសិទ្ធិមនុស្សកម្ពុជា ដែលមានអក្សរកាត់ គ.ស.ម.ក មានភារកិច្ច ៖

- ការពារ លើកស្ទួយ អភិវឌ្ឍសិទ្ធិមនុស្ស លទ្ធិប្រជាធិបតេយ្យនៅកម្ពុជា ត្រួតពិនិត្យរាល់ការ រំលោភសិទ្ធិមនុស្សនិងពាក្យបណ្តឹងតវ៉ានានា
- ស្រាវជ្រាវអង្កេតករណីនានា ឬធ្វើការវាយតម្លៃការស្រាវជ្រាវអង្កេតរបស់សមត្ថកិច្ច ឬសហការ ស្រាវជ្រាវអង្កេតជាមួយសមត្ថកិច្ច ហើយធ្វើសំណុំរឿងកសាង ផ្សព្វផ្សាយ ជូនសាធារណៈជន ជូននាយករដ្ឋមន្ត្រី ជូនតុលាការ និងជូនសមត្ថកិច្ចនោះវិញ
- ចុះត្រួតពិនិត្យតាមមូលដ្ឋាននានា ដើម្បីធ្វើការវាយតម្លៃនិងផ្តល់ឱវាទអំពីសិទ្ធិមនុស្ស
- អប់រំផ្សព្វផ្សាយអំពីសិទ្ធិមនុស្សជាសាធារណៈនិងតាមមុខសញ្ញានីមួយៗ
- កសាងភ្នាក់ងារ និងមន្ត្រីឃ្នាំមើលសិទ្ធិមនុស្សស្ម័គ្រចិត្តរបស់ខ្លួននៅតាមស្ថាប័នរដ្ឋ ឯកជន រាជធានី ខេត្ត ក្រុង ស្រុក ខណ្ឌ ឃុំ សង្កាត់ ភូមិ
- ផ្តល់យោបល់និងលើកសំណើជូនរាជរដ្ឋាភិបាលអំពីសភាពការណ៍សិទ្ធិមនុស្ស សំដៅធ្វើការ កែលំអនិងធ្វើយ៉ាងណាឲ្យស្របនឹងរដ្ឋធម្មនុញ្ញ ច្បាប់ និងលិខិតបទដ្ឋានគតិយុត្តជាតិនិងអន្តរជាតិ
- លើកមតិនិងចូលរួមមតិក្នុងការកែទម្រង់ទាំងឡាយរបស់រាជរដ្ឋាភិបាល
- ចូលរួមកិច្ចប្រជុំពេញអង្គគណៈរដ្ឋមន្ត្រីនិងចូលរួមផ្តល់យោបល់លើសេចក្តីព្រាងច្បាប់ ព្រះរាជក្រឹត្យ អនុក្រឹត្យ ដែលពាក់ព័ន្ធនឹងវិស័យសិទ្ធិមនុស្ស
- សហការជាមួយក្រុមប្រឹក្សាជាតិកម្ពុជាដើម្បីកុមារនិងក្រុមប្រឹក្សាជាតិកម្ពុជាដើម្បីស្ត្រី ដែលជា ស្ថាប័នទទួលខុសត្រូវលើសិទ្ធិកុមារនិងសិទ្ធិនារី និងស្ថាប័នសិទ្ធិមនុស្សនានារបស់រដ្ឋដើម្បី ជម្រុញការអភិវឌ្ឍសិទ្ធិមនុស្សតាមផ្នែកនីមួយៗឲ្យបានល្អ
- ជួយដល់រាជរដ្ឋាភិបាលជំរុញការងារនីតិវដ្តនិងការបណ្តុះបណ្តាលអ្នកច្បាប់ទាក់ទងនឹង បញ្ហាសិទ្ធិមនុស្ស
- ក្នុងនាមរាជរដ្ឋាភិបាលផ្តល់សេវាប្រឹក្សាច្បាប់និងផ្តល់មេធាវីជួយការពារក្តីដល់ជនក្រីក្រឬអ្នក ដែលត្រូវមេធាវីទាំងឡាយបដិសេធមិនព្រមទទួលការពារក្តី
- គាំទ្រ សហការជាមួយក្រសួង ស្ថាប័ន និងអង្គការសង្គមស៊ីវិល ដើម្បីបុព្វហេតុការពារ និង

អភិវឌ្ឍវិស័យសិទ្ធិមនុស្សនៅកម្ពុជា

- រៀបចំរបាយការណ៍ជាតិជូនរាជរដ្ឋាភិបាលស្តីពីការអនុវត្តលិខិតបទដ្ឋានអន្តរជាតិដែលពាក់ព័ន្ធ ទៅនឹងវិស័យសិទ្ធិមនុស្ស និងរបាយការណ៍បំភ្លឺនានាសម្រាប់សាធារណមតិជាតិនិងអន្តរជាតិ
- ទទួលអនុវត្តភារកិច្ចផ្សេងៗទៀតដែលរាជរដ្ឋាភិបាលប្រគល់ជូន ។

មាត្រា ៤: គណៈកម្មាធិការសិទ្ធិមនុស្សកម្ពុជា ប្រជុំរាល់ ០៦ខែម្តង តាមការអញ្ជើញរបស់ប្រធាន ដើម្បីត្រួតពិនិត្យវាយតម្លៃការងារ និងលើកទិសដៅការងារ ។

គណៈកម្មាធិការសិទ្ធិមនុស្សកម្ពុជា រៀបចំសន្និបាតទូទាំងប្រទេស ០២ឆ្នាំម្តង ដើម្បីវាយ តម្លៃស្ថានភាពសិទ្ធិមនុស្ស និងលើកសំណូមពរអភិវឌ្ឍន៍ជាបន្ត ។ របាយការណ៍របស់សន្និបាត ត្រូវ ផ្សព្វផ្សាយជាសាធារណៈ ។

មាត្រា ៥: ក្រសួងការបរទេស និងសហប្រតិបត្តិការអន្តរជាតិ និងគណៈកម្មាធិការសិទ្ធិមនុស្សកម្ពុជា ធ្វើការតំណាងឱ្យរាជរដ្ឋាភិបាលកម្ពុជាក្នុងវិស័យការងារសិទ្ធិមនុស្សកម្ពុជា ។

**ជំពូកទី ៣
បេសសម្ព័ន្ធ**

មាត្រា ៦: គណៈកម្មាធិការសិទ្ធិមនុស្សកម្ពុជា មាន ២ អគ្គនាយកដ្ឋាន ៖

១- អគ្គនាយកដ្ឋានរដ្ឋបាល និងពាក្យបណ្តឹង : ទទួលការងារ រដ្ឋបាល ហិរញ្ញវត្ថុ គ្រប់គ្រង និងសេវានានា បំរើឱ្យគណៈកម្មាធិការ ទំនាក់ទំនងសាធារណៈ ទំនាក់ទំនងសិទ្ធិមនុស្សក្នុងប្រទេស និងក្រៅប្រទេស ពាក្យបណ្តឹងតវ៉ា រៀបចំបណ្តាញ និងបណ្តុះបណ្តាលមន្ត្រីឃ្នាំមើលសិទ្ធិមនុស្ស ពិសេសលើកទឹកចិត្តដោះស្រាយទំនាស់តាមរបៀបសម្រុះសម្រួល ។

២- អគ្គនាយកដ្ឋានស៊ើបអង្កេត និងអប់រំសិទ្ធិមនុស្ស : ទទួលការងារបច្ចេកទេសពាក់ព័ន្ធ លើការស្រាវជ្រាវ ប្រមូលព័ត៌មាន ឯកសារ ធ្វើរបាយការណ៍ពីបទរំលោភសិទ្ធិមនុស្ស ការងារច្បាប់ និងជំនួយការច្បាប់ និងទទួលការងារធ្វើរបាយការណ៍តាមផ្នែកនីមួយៗ នៃអនុសញ្ញាអន្តរជាតិ បណ្តុះបណ្តាលអប់រំផ្សព្វផ្សាយសិទ្ធិមនុស្ស រៀបចំវេទិកាសាធារណៈមតិ និងបើកលទ្ធភាពឱ្យមាន ការសួរដេញដោលដោយសេរី ។

មាត្រា ៧: មន្ត្រី បុគ្គលិកបំពេញការងារក្នុងស្ថាប័ននេះ ជាមន្ត្រីបុគ្គលិករាជការដែលមានក្របខណ្ឌ គ្រាប់ ឬក្របខ័ណ្ឌដែលស្ថាប័នមុខងារសារធារណៈជាអ្នកផ្តល់មកឱ្យ ។ គណៈកម្មាធិការ សិទ្ធិមនុស្សកម្ពុជា អាចទទួលបាននូវអ្នកស្ម័គ្រចិត្តមួយចំនួន ដែលពុំយកប្រាក់បៀវត្ស ពីរដ្ឋអោយធ្វើជាទីប្រឹក្សា និងអ្នកជំនាញ ។

គណៈកម្មាធិការសិទ្ធិមនុស្សកម្ពុជា អាចស្នើតែងតាំងទីប្រឹក្សា និងអ្នកជំនាញការខ្មែរ និងបរទេសអមគណៈកម្មាធិការដើម្បីជួយសិក្សា និងផ្តល់យោបល់ពីការងារជំនាញនីមួយៗ ។ ទីប្រឹក្សា និងអ្នកជំនាញការខ្មែរអាចមានឋានៈពីប្រធាននាយកដ្ឋានឡើងទៅ ។

**ជំពូកទី ៤
ប្រកាសនានា**

មាត្រា ៨: រាជរដ្ឋាភិបាលមានភារកិច្ចផ្តល់មធ្យោបាយការងារ ថវិកាសំរាប់គណៈកម្មាធិការសិទ្ធិមនុស្ស កម្ពុជា អាចបំពេញការងាររបស់ខ្លួនបានល្អ ។ ថវិការបស់គណៈកម្មាធិការសិទ្ធិមនុស្ស កម្ពុជាជាបន្ទុករបស់ទីស្តីការគណៈរដ្ឋមន្ត្រី ។

**ជំពូកទី ៥
អំពីរូបសញ្ញា និងត្រា**

មាត្រា ៩: គណៈកម្មាធិការសិទ្ធិមនុស្សកម្ពុជា មានរូបសញ្ញា និងត្រាផ្ទាល់របស់ខ្លួន ។

មាត្រា ១០: តួនាទី ភារកិច្ច រូបសញ្ញា និងត្រារបស់គណៈកម្មាធិការសិទ្ធិមនុស្សកម្ពុជាត្រូវកំណត់ក្នុង អនុក្រឹត្យដោយឡែក ។

**ជំពូកទី ៦
អវសានប្បញ្ញត្តិ**

មាត្រា ១១: ព្រះរាជក្រឹត្យលេខ នស/រកត/០១០០/០០៨ ចុះថ្ងៃទី ១៨ ខែ មករា ឆ្នាំ ២០០០ ស្តីពី ការបង្កើតគណៈកម្មាធិការសិទ្ធិមនុស្សកម្ពុជា និងព្រះរាជក្រឹត្យលេខ នស/រកត/០២០៩/ ១៦៣ ចុះថ្ងៃ ទី ១៣ ខែ កុម្ភៈ ឆ្នាំ ២០០៩ ស្តីពីការកែសម្រួលមាត្រា២ និងមាត្រា៥ នៃ ព្រះរាជក្រឹត្យលេខ នស/រកត /០១០០/០០៨ និងបទប្បញ្ញត្តិទាំងឡាយណា ដែលផ្ទុយ នឹងព្រះរាជក្រឹត្យនេះ ត្រូវទុកជានិរាករណ៍ ។

- សម្របសម្រួល សហការ និងផ្តល់យោបល់លើកិច្ចការសិទ្ធិមនុស្សរបស់អង្គការសិទ្ធិមនុស្សក្នុងថ្នាក់តំបន់
- សិក្សាស្វែងយល់ពីយន្តការការពារសិទ្ធិមនុស្សរបស់រដ្ឋជាសមាជិកអាស៊ាននិងរបស់តំបន់នានា
- ធ្វើជាសេនាធិការឲ្យរាជរដ្ឋាភិបាលកម្ពុជាក្នុងស្ថាប័នសិទ្ធិមនុស្សអាស៊ាននិងតំបន់
- ធ្វើរបាយការណ៍ប្រចាំឆមាសនិងប្រចាំឆ្នាំ ស្តីពីសកម្មភាពការងាររបស់នាយកដ្ឋាន
- ទទួលអនុវត្តភារកិច្ចផ្សេងៗទៀតដែលថ្នាក់ដឹកនាំប្រគល់ជូន។

នាយកដ្ឋានសិទ្ធិមនុស្សតំបន់និងអាស៊ាន ដឹកនាំដោយប្រធានមួយរូបនិងមានអនុប្រធានមួយចំនួនតាមការចាំបាច់។

មាត្រា ៩: រចនាសម្ព័ន្ធថ្នាក់ក្រោមនាយកដ្ឋាន ត្រូវកំណត់ដោយប្រកាសរបស់រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី តាមសំណើរបស់ប្រធានគណៈកម្មាធិការសិទ្ធិមនុស្សកម្ពុជា។

ជំពូកទី ៥
អគ្គនាយកដ្ឋានស៊ើបអង្កេត និងអប់រំសិទ្ធិមនុស្ស

មាត្រា ១០: អគ្គនាយកដ្ឋានស៊ើបអង្កេតនិងអប់រំសិទ្ធិមនុស្ស ជាសេនាធិការឲ្យគណៈកម្មាធិការសិទ្ធិមនុស្សកម្ពុជា ទទួលបន្ទុកលើការងារបច្ចេកទេសពាក់ព័ន្ធនឹងការស្រាវជ្រាវ ប្រមូលព័ត៌មាននិងឯកសារ ធ្វើរបាយការណ៍ពីការរំលោភសិទ្ធិមនុស្ស ការងារច្បាប់ និងជំនួយការច្បាប់ កោសល្យវិច័យ ជំនាញនានា និងទទួលតាមផ្នែកនីមួយៗនៃអនុសញ្ញាអន្តរជាតិបណ្តុះបណ្តាល អប់រំផ្សព្វផ្សាយ សិទ្ធិមនុស្ស ដោយរៀបចំជាវេទិកាសាធារណៈ។ អគ្គនាយកដ្ឋានស៊ើបអង្កេតនិងអប់រំសិទ្ធិមនុស្ស មាននាយកដ្ឋានដូចតទៅ៖

- នាយកដ្ឋានស៊ើបអង្កេត
- នាយកដ្ឋានអប់រំសិទ្ធិមនុស្ស
- នាយកដ្ឋានសិទ្ធិមនុស្សអន្តរជាតិនិងអង្គការសហប្រជាជាតិ។

អគ្គនាយកដ្ឋានស៊ើបអង្កេតនិងអប់រំសិទ្ធិមនុស្ស ដឹកនាំដោយអគ្គនាយកមួយរូប និងមានអគ្គនាយករងមួយចំនួន តាមការចាំបាច់។

មាត្រា ១១: នាយកដ្ឋានស៊ើបអង្កេត មានតួនាទីនិងភារកិច្ចដូចតទៅ៖

- ស៊ើបអង្កេត ត្រួតពិនិត្យ ស្រាវជ្រាវការរំលោភសិទ្ធិមនុស្សដោយខ្លួនឯង ឬដោយសហការស៊ើបអង្កេតជាមួយអាជ្ញាធរមានសមត្ថកិច្ច និងអង្គការសង្គមស៊ីវិល លើករណីរំលោភសិទ្ធិមនុស្ស
- ត្រួតពិនិត្យវិស័យសិទ្ធិមនុស្សនៅតាមពន្ធនាគារ មណ្ឌលអប់រំកែប្រែ កន្លែងឃុំឃាំង និងមណ្ឌលស្តារនីតិសម្បទា

- ស្រាវជ្រាវប្រមូលព័ត៌មាន និងភស្តុតាងពាក់ព័ន្ធនឹងការរំលោភសិទ្ធិមនុស្សក្នុងគ្រប់រូបភាព
 - សហការជាមួយសមត្ថកិច្ចពាក់ព័ន្ធដើម្បីការពារសន្តិសុខនិងសុវត្ថិភាពជូនសាក្សីនិងជនរងគ្រោះ
 - ធ្វើរបាយការណ៍ប្រចាំឆមាសនិងប្រចាំឆ្នាំ អំពីសកម្មភាពការងាររបស់នាយកដ្ឋាន
 - ទទួលអនុវត្តភារកិច្ចផ្សេងៗទៀតដែលថ្នាក់ដឹកនាំប្រគល់ជូន។
- នាយកដ្ឋានស៊ើបអង្កេត ដឹកនាំដោយប្រធានមួយរូប និងមានអនុប្រធានមួយចំនួនតាមការចាំបាច់។

មាត្រា ១២: នាយកដ្ឋានអប់រំសិទ្ធិមនុស្ស មានតួនាទីនិងភារកិច្ចដូចតទៅ៖

- រៀបចំកសាងផែនការយុទ្ធសាស្ត្រ និងនយោបាយស្តីពីកម្មវិធីសិក្សានិងវគ្គបណ្តុះបណ្តាលស្តីពីសិទ្ធិមនុស្ស
 - អប់រំ ផ្សព្វផ្សាយច្បាប់ និងលិខិតបទដ្ឋានគតិយុត្តជាតិនិងអន្តរជាតិពាក់ព័ន្ធនឹងសិទ្ធិមនុស្សដល់អាជ្ញាធរមូលដ្ឋាន កងកម្លាំងប្រដាប់អាវុធ សិស្ស និស្សិត កម្មករ ប្រជាពលរដ្ឋ និងក្រុមជនជាតិភាគតិច
 - សហការជាមួយនឹងក្រសួងអប់រំ យុវជន និងកីឡា ក្នុងការបញ្ចូលកម្មវិធីអប់រំ ដើម្បីយល់ដឹងអំពីសិទ្ធិមនុស្ស
 - រៀបចំសិក្ខាសាលានិងរៀបចំវេទិកាសាធារណៈ
 - រៀបចំនិងគ្រប់គ្រងកិច្ចការបណ្តាលវ័យ បណ្តុះសារ សម្រាប់សិក្សាស្រាវជ្រាវពាក់ព័ន្ធនឹងវិស័យសិទ្ធិមនុស្ស
 - ធ្វើរបាយការណ៍ប្រចាំឆមាសនិងប្រចាំឆ្នាំ អំពីសកម្មភាពការងាររបស់នាយកដ្ឋាន
 - ទទួលអនុវត្តភារកិច្ចផ្សេងៗទៀតដែលថ្នាក់ដឹកនាំប្រគល់ជូន។
- នាយកដ្ឋានអប់រំសិទ្ធិមនុស្ស ដឹកនាំដោយប្រធានមួយរូប និងមានអនុប្រធានមួយចំនួនតាមការចាំបាច់។

មាត្រា ១៣: នាយកដ្ឋានសិទ្ធិមនុស្សអន្តរជាតិនិងអង្គការសហប្រជាជាតិ មានតួនាទីនិងភារកិច្ចដូចតទៅ៖

- ពិនិត្យព័ត៌មានដែលមានស្រាប់និងស្រាវជ្រាវព័ត៌មានបន្ថែមដូចជាច្បាប់ គោលនយោបាយ សារពរណែនាំ សេចក្តីសម្រេច ការអនុវត្ត និងស្ថានភាពជាក់ស្តែងដែលពាក់ព័ន្ធនឹងកតិកាសញ្ញា អនុសញ្ញា និងសន្ធិសញ្ញាអន្តរជាតិ
- រៀបចំសរសេររបាយការណ៍ស្តីពីការអនុវត្តលិខិតបទដ្ឋានគតិយុត្តអន្តរជាតិ ពាក់ព័ន្ធនឹងវិស័យសិទ្ធិមនុស្ស
- រៀបចំសរសេររបាយការណ៍ជាតិតាមកាលកំណត់

- សម្របសម្រួល សហការ និងផ្តល់យោបល់ លើកិច្ចការសិទ្ធិមនុស្ស ជាមួយអង្គការសហប្រជាជាតិនិងអង្គការសិទ្ធិមនុស្សនានា
 - សម្របសម្រួល និងសហការជាមួយនាយកដ្ឋានតាមបណ្តាក្រសួង ស្ថាប័នពាក់ព័ន្ធ និងអង្គការក្រៅរដ្ឋាភិបាល ដើម្បីស្វែងរកទិន្នន័យថ្មីៗពាក់ព័ន្ធនឹងកតិកាសញ្ញា អនុសញ្ញា និងអនុសាសន៍នានារបស់អង្គការសហប្រជាជាតិបញ្ចូលទៅក្នុងរបាយការណ៍ជាតិ
 - ធ្វើរបាយការណ៍ប្រចាំឆមាសនិងប្រចាំឆ្នាំ អំពីសកម្មភាពការងាររបស់នាយកដ្ឋាន
 - ទទួលអនុវត្តភារកិច្ចផ្សេងៗទៀតដែលថ្នាក់ដឹកនាំប្រគល់ជូន។
- នាយកដ្ឋានសិទ្ធិមនុស្សអន្តរជាតិនិងអង្គការសហប្រជាជាតិ ដឹកនាំដោយប្រធានមួយរូប និងមានអនុប្រធានមួយចំនួនតាមការចាំបាច់។

មាត្រា ១៤: រចនាសម្ព័ន្ធថ្នាក់ក្រោមនាយកដ្ឋាន ត្រូវកំណត់ដោយប្រកាសរបស់រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី តាមសំណើរបស់ប្រធានគណៈកម្មាធិការសិទ្ធិមនុស្សកម្ពុជា។

ជំពូកទី ៦
មន្ត្រីឃ្នាំមើលសិទ្ធិមនុស្សស្ម័គ្រចិត្ត

មាត្រា ១៥: នៅតាមបណ្តារាជធានី ខេត្ត ក្រុង ស្រុក ខណ្ឌ មានមន្ត្រីឃ្នាំមើលសិទ្ធិមនុស្សស្ម័គ្រចិត្ត ដែលមានភារកិច្ចសម្របសម្រួល និងឃ្នាំមើលការអនុវត្តការងារសិទ្ធិមនុស្សនៅមូលដ្ឋានតាមការណែនាំរបស់គណៈកម្មាធិការសិទ្ធិមនុស្សកម្ពុជា។

មាត្រា ១៦: មន្ត្រីឃ្នាំមើលសិទ្ធិមនុស្សស្ម័គ្រចិត្តត្រូវតែងតាំងដោយប្រធានគណៈកម្មាធិការសិទ្ធិមនុស្សកម្ពុជា។

ជំពូកទី ៧
រូបសញ្ញា និងគ្រាគណៈកម្មាធិការសិទ្ធិមនុស្សកម្ពុជា

មាត្រា ១៧: រូបសញ្ញាគណៈកម្មាធិការសិទ្ធិមនុស្សកម្ពុជា មានរូបភាពដូចតទៅ៖

- រូបភាពគោលពណ៌ទឹកសមុទ្រលាយពណ៌ស្ករដែលមានទំពណ៌ភ្លេច តំណាងឲ្យទឹកដីដីវិត មនុស្ស សត្វ និងវត្ថុទាំងអស់ដែលមានអត្ថិភាពនៅក្នុងពិភពលោក
- រូបផែនទីប្រទេសកម្ពុជាពណ៌បៃតងខ្ចី នៅលើភូគោលតំណាងឲ្យប្រទេសកម្ពុជា មានឯករាជ្យនិងសេរីភាពពេញលេញក្នុងក្របខ័ណ្ឌពិភពលោក ដែលមានសិទ្ធិស្មើគ្នាលើឆាកអន្តរជាតិ ហើយនេះក៏ជានិមិត្តរូបនៃភាពស្មើគ្នារបស់មនុស្សផងដែរ
- រូបតួរស្រូវពណ៌មាស៧៩គ្រាប់ ទ្រព្យគោលផ្នែកខាងឆ្វេង តំណាងឲ្យភាពសម្បូរសប្បាយ ភាពរីកលូតលាស់លើគ្រប់វិស័យ ភាពសុខដុមរមនា និងសុភមង្គលគ្រប់បែបយ៉ាង ដែលឆ្លុះបញ្ចាំងនូវភាពរីកចម្រើនឥតឈប់ឈរ ក្រោយថ្ងៃរំដោះឆ្នាំ១៩៧៩
- រូបធាងស្លឹកអូលីវពណ៌បៃតង ៧១៥ ទ្រព្យគោលផ្នែកខាងស្តាំ តំណាងឲ្យការចង់បានសុខសន្តិភាពជាមួយប្រទេសនានាទាំងអស់ ក្នុងពិភពលោកដែលស្រលាញ់លទ្ធិប្រជាធិបតេយ្យ។ ធាងស្លឹកអូលីវនេះក៏តំណាងផងដែរនូវសេចក្តីយុត្តិធម៌ លើកស្ទួយសិទ្ធិរស់នៅរបស់ប្រជាជនទូទៅ ដោយគ្មានការរើសអើងពណ៌សម្បុរនិងជាតិសាសន៍

ឡើយ ពោលគឺលើកស្ទួយវិស័យសិទ្ធិមនុស្សទូទៅ។ ស្លឹកអូលីវ៧ទង ចង់រំលឹកពីថ្ងៃ
៧មករា ជាថ្ងៃដែលប្រជាជនកម្ពុជាទទួលបានសិទ្ធិរស់រានមានជីវិតមកវិញ។
រូបសញ្ញាដែលមានខ្លឹមសារដូចបានចែងខាងលើជាឧបសម្ព័ន្ធធ២នៃអនុក្រឹត្យនេះ។

- មាត្រា ១៨:** រូបសញ្ញារបស់គណៈកម្មាធិការសិទ្ធិមនុស្សកម្ពុជា ត្រូវបានប្រើប្រាស់ដូចខាងក្រោម៖
- ដាក់នៅកន្លែងធ្វើការរបស់គណៈកម្មាធិការសិទ្ធិមនុស្សកម្ពុជា
 - ដាក់នៅលើក្បាលលិខិតផ្លូវការរបស់គណៈកម្មាធិការសិទ្ធិមនុស្សកម្ពុជា
 - ប្រើក្នុងករណីផ្សេងៗទៀតដោយមានការឯកភាពពីគណៈកម្មាធិការសិទ្ធិមនុស្សកម្ពុជា។


មាត្រា ១៩: គណៈកម្មាធិការសិទ្ធិមនុស្សកម្ពុជា មានត្រាមូលប្រើសម្រាប់គណៈកម្មាធិការសិទ្ធិមនុស្ស
កម្ពុជា។
ត្រារបស់គណៈកម្មាធិការសិទ្ធិមនុស្សកម្ពុជា មានរណ្តៅពីរជាន់ រំលេចរូបប្រាសាទអង្គរវត្ត
កំពូលបីនៅចំកណ្តាល។ ផ្នែកខាងលើរូបប្រាសាទអង្គរវត្តកំពូលបី មានឆ្លាក់អក្សរ
“ព្រះរាជាណាចក្រកម្ពុជា” ស្របតាមរណ្តៅ ផ្នែកខាងក្រោមមានឆ្លាក់អក្សរ “គណៈកម្មាធិការ
សិទ្ធិមនុស្សកម្ពុជា” ស្របតាម រណ្តៅ និងនៅចន្លោះរូបទាំងពីរមានរូបផ្កាចន្ទន៍នៅសងខាង។
ត្រាដែលមានខ្លឹមសារដូចបានចែងខាងលើ ជាឧបសម្ព័ន្ធនៃអនុក្រឹត្យនេះ។

ជំពូកទី ៨
អវសានប្បញ្ញត្តិ

មាត្រា ២០: បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ២១: រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួង
ការបរទេស និងសហប្រតិបត្តិការអន្តរជាតិ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ
ប្រធានគណៈកម្មាធិការសិទ្ធិមនុស្សកម្ពុជា រដ្ឋមន្ត្រី គ្រប់ក្រសួង និងប្រធានគ្រប់ស្ថាប័ន
ពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះ
ហត្ថលេខាតទៅ ។

ធ្វើនៅរាជធានីភ្នំពេញ ថ្ងៃទី ២៣ ខែ ធ្នូ ឆ្នាំ ២០១៣



សម្តេចអគ្គមហាសេនាបតីតេជោ ហ៊ុន សែន

- អន្លេងទទួល ៖**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - អគ្គលេខាធិការរាជរដ្ឋាភិបាល
 - ខុទ្ទកាល័យសម្តេច នាយករដ្ឋមន្ត្រី
 - ខុទ្ទកាល័យ ឧបនាយករដ្ឋមន្ត្រី
 - ដូចមាត្រា២១
 - រាជកិច្ច
 - ឯកសារ-កាលប្បវត្តិ

